

శ్రీరంగాపూర్ మండల కేంద్రంలో అంబేద్కర్ 135 వ జయంతి వేడుకలు



తొలి సమయం శ్రీరంగాపూర్ ఏప్రిల్ 14

డా.బిఆర్ అంబేద్కర్ 135 వ జయంతి సందర్భంగా వారికి ఘన పూలమాలవేసి నివాళులు అర్పిస్తున్నాము. వనపర్తి జిల్లా కాంగ్రెస్ పార్టీ సెక్రటరీ రెడ్డి చర్ల రాజు మరియు గ్రామ అధ్యక్షుడు గోవిందు, రామచంద్రయ్య యాదవ్,వార్డు సభ్యులు నవీద్, మరియు రాజ్యలక్ష్మి సురేష్,విష్ణు ముదిరాజ్,బహుజన రమేష్,రామారాజు,మండల యూత్ కాంగ్రెస్ ప్రెసిడెంట్ ఎం గంగాధర్ యాదవ్,అబ్దుల్ సమీర్. రాజవర్మన్,మూర్తి ముదిరాజ్, నాగేశ్వర్,అశస్తి,అంజి,సురేష్, తిరుపతయ్య,రవి,సంపత్, మరియు తదితరులు పాల్గొన్నారు.

రాష్ట్రస్థాయి ఒలంపియాడ్ పరీక్షలలో పెబ్లర్ మాస్టర్ మైండ్ విద్యార్థుల హవా



తొలి సమయం పెబ్లర్ ఏప్రిల్ 14

రాష్ట్రస్థాయి ఒలంపియాడ్ పరీక్షలలో పెబ్లర్ మాస్టర్ మైండ్స్ విద్యార్థులు జయభేరి మ్రోగించారు. అత్యంత ప్రతిష్టాత్మకమైన ఈ అభ్యాస అకాడమీ వారు ప్రతి ఏటా నిర్వహించే రామానుజన్ మ్యాథ్స్ మహోత్సవ ,రామన్ సైన్స్ మహోత్సవ ,బోస్ మెడికల్ ఆస్టిట్యూట్ టెస్ట్ ,తాగూర్ ఇంగ్లీష్ ఆస్టిట్యూట్ టెస్ట్ ,కల్పనా చావ్లా క్రియేటివ్ మైండ్స్ ప్రాజెక్ట్ వర్క్ ,కలాం సైంటిఫిక్ ఆస్టిట్యూట్ టెస్ట్, మరియు ఆర్యభట్ట మెంటల్ ఎబిలీటీ టెస్ట్ లలో రాష్ట్రస్థాయిలో ఒకటవ ,రెండవ మరియు మూడవ స్థానాలను పాతకాల విద్యార్థులు సాధించడం జరిగినది. ఇట్టి ఈ విద్యార్థులను ఈనెల 14 వ తేదీన హైదరాబాదులోని భారతీయ విద్యా భవన్ లో నిర్వహించినటువంటి 12 వ అభ్యాస ఉత్సవ్ కార్యక్రమంలో భాగంగా రిటైర్డ్ బిఎస్ ఆఫీసర్ ఉమ్మడి ఆంధ్రప్రదేశ్ సిఎస్ అయినటువంటి డాక్టర్ శ్రీ ఐ వై ఆర్ కృష్ణారావు గారు ,కిమ్స్ మేనేజింగ్ డైరెక్టర్ డాక్టర్ ఏ.వి గురువారెడ్డి గారి ఆధ్వర్యంలో విద్యార్థులను అవార్డులతో సత్కరించి, అభినందించడం జరిగినది. ఈ కార్యక్రమంలో మాస్టర్ మైండ్స్ డైరెక్టర్ ఈ.రంగారెడ్డి మరియు కరస్పాండెంట్ లావణ్య రంగారెడ్డి గార్లను, బెస్ట్ ఒలంపియాడ్ స్కూల్ ఆఫ్ ది ఇయర్ అవార్డుతో సత్కరించారు .పాతకాల కరస్పాండెంట్ లావణ్య రంగారెడ్డి గారు మాట్లాడుతూ టాపర్లను తయారు చేసే విజయ వేదిక మాస్టర్ మైండ్స్ అని, ఇంతటి ఘన విజయానికి కారణం అయినా పాతకాల ఉపాధ్యాయ బృందానికి, విద్యార్థిని విద్యార్థుల యొక్క తల్లిదండ్రులకు కృతజ్ఞతలు తెలిపారు.

భారత రాజ్యాంగ శిల్పి డాక్టర్ బి.ఆర్ అంబేద్కర్

- జయంతి కార్యక్రమంలో పాల్గొన్న మేకల మల్లి బాబు యాదవ్

తొలి సమయం, ఇల్లందు:ఏప్రిల్, 14

మన భారతదేశానికి స్వాతంత్రం వచ్చిన తర్వాత దేశంలో భారత రాజ్యాంగ నిర్మాణంలో కీలక పాత్ర పోషించి, భారత రాజ్యాంగ రూపకర్తగా, అనేకమంది బడుగు బలహీన వర్గాలతో పాటు ఆర్థికంగా వెనుకబడిన అగ్రకులాల వారి జీవితాలలో కూడా తలరాతలు మార్చి మన దేశం యొక్క దిశా నిర్దేశం చేసిన డాక్టర్ బి.ఆర్ అంబేద్కర్ మన అందరి వాడని కామెపల్లి మాజీ జెడ్పీటీసీ డిసిసిబి డైరెక్టర్ మేకల మల్లిబాబు యాదవ్ పేర్కొన్నారు. డాక్టర్ బి.ఆర్ అంబేద్కర్ 135 వ జయంతి సందర్భంగా కామెపల్లి మండలం పండితాపురం గ్రామంలోని అంబేద్కర్ సెంటర్ వద్ద మరియు బండిపాడు గ్రామపంచాయతీ రాయగూడెంలో అంబేద్కర్ విగ్రహానికి పూలమాలవేసి ఘనంగా నివాళులర్పించారు. అనంతరం వారు మాట్లాడుతూ ఈ దేశంలో వృద్ధిన ప్రతి వ్యక్తి గురించి ఆలోచన చేసిన వ్యక్తి బాబాసాహెబ్ అంబేద్కర్ అని, ఆయన ఒకే వర్గం చెందిన వ్యక్తి కాదని ఈ దేశ నిర్మాణ కర్త గా సామాజిక అసమానతలు కుల వివక్షలు ఆర్థిక వెనుకబాటుతనం వంటి అన్నిటిని సమూలంగా తొలగించేందుకు అంబేద్కర్ జీవితాంతం ఘోరాలం చేశారని వారు పేర్కొన్నారు. ఆయన రచించిన భారత రాజ్యాంగం ఈ ప్రపంచంలోనే ఒక ఆదర్శంగా నిలిచిందని, ప్రత్యేకంగా మహిళల హక్కులు, స్త్రీలకు ఆస్తిలో పురుషులతో సమానంగా వాటా, రోజుకు 12 నుంచి ఎనిమిది గంటలకు పని దినం తగ్గించడం ఫ్యాక్టరీల చట్టం, అంటరానితనానికి వ్యతిరేకంగా చట్టపరమైన రక్షణ లాంటి చట్టాలను రాజ్యాంగ ముసాయిదా కమిటీ చైర్మన్ గా, ఈనాడు మనం అనుభవిస్తున్న స్వేచ్ఛ



స్వతంత్రం ను, హక్కులు ఆ మహానుభావుడు పెట్టిన బిక్షం అని పేర్కొన్నారు. కుల వ్యవస్థ కొనసాగుతున్నంతకాలం సమానత్వం సాధ్యం కాదని, ఆయన నిరంతరం ఘోరాలం చేశారని, వారి ఆశయాలను మనమంతా ముందుకు తీసుకెళ్లాలని, ఆయనను ఒక వర్గానికి పరిమితం చేయకుండా జాతీయస్థాయిలో గౌరవం అందించాల్సిన బాధ్యత మనందరిపై ఉందని పిలుపునిచ్చారు. ఈ కార్యక్రమంలో బండిపాడు గ్రామ సర్పంచ్ గుగులోతు రమాదేవి, రవి, కొమ్మి నేపల్లి గ్రామపంచాయతీ ఉపసర్పంచ్ మేకల మల్లికార్జునరావు, బండిపాడు గ్రామపంచాయతీ ఉపసర్పంచ్ పర్తిశెట్టి సాంబయ్య, ఎమ్మార్పీఎస్ మండల అధ్యక్షులు పాడిపంట్ల ప్రసాద్ వార్డు మెంబర్లు ధనియాకుల

మాధవరావు, మాజీ ఉపసర్పంచ్ కొమ్మి నేని శ్రీనివాసరావు ఎస్.కె రబ్బానీ పాషా, మేకల మల్లికార్జున్, గుగులోతు మంగ చిన్నబోయిన వీరబాబు ఉబ్బని నాగార్జున, చిన్నబోయిన వీరబాబు గుగులోతు కిషన్, బొమ్మగాని ఉప్పలి, చిన్నబోయిన సత్యం లాకాపత్ నెహ్రూ శీలం పుల్లయ్య మోదుగు ఆనందరావు గుండ్ల వెంకన్న, హరి, పగడిపల్లి రాములు, జల్లి వెంకన్న, ఉబ్బని భద్రయ్య, సత్తి చిట్టిబాబు,పాటిబండ్ల రమేష్, లాకు,నీరుడు కొండల్ రావు, పల్లె వెంకట రాములు, గుండ్ల వినోబు, నాగపురి వంశీ, నీరుడు బిక్షం రాజేష్ బాదాపత్ నాగరాజు, గుగులోతు రవి, పలిమెల వెంకయ్య, నాగండ్ల పిచ్చయ్య మరియు తదితరులు భారీ ఎత్తున పాల్గొన్నారు.


డాక్టర్ బి.ఆర్ అంబేద్కర్ స్ఫూర్తి చిరస్మరణీయం



తొలి సమయం పెబ్లర్ ఏప్రిల్ 14

అంబేద్కర్ జీవిత ఆశయాలను నెరవేర్చేందుకు ప్రతి ఒక్కరూ కృషి చేయాలి అంబేద్కర్ ఒక సామాజిక వర్గానికి నాయకుడు కాదు.. అంబేద్కర్ అందరివాడు కాంగ్రెస్ పార్టీ జిల్లా అధ్యక్షులు, రాష్ట్ర క్రీడా ప్రాధికార సంస్థ చైర్మన్ శివసేన రెడ్డిభారత రాజ్యాంగ నిర్మాత డాక్టర్ బి.ఆర్ అంబేద్కర్ జీవితం ప్రతి ఒక్కరికీ స్ఫూర్తిదాయకం, ఆయన స్ఫూర్తి చిరస్మరణీయమని కాంగ్రెస్ పార్టీ జిల్లా అధ్యక్షులు, రాష్ట్ర క్రీడా ప్రాధికార సంస్థ చైర్మన్ శివసేన రెడ్డి మంగళవారం పెబ్లర్

మండల కేంద్రంలోని డాక్టర్ బి.ఆర్ అంబేద్కర్ జయంతి సందర్భంగా డాక్టర్ బాబాసాహెబ్ అంబేద్కర్ విగ్రహానికి పూలమాలలు వేసి ఘనంగా నివాళులర్పించారు. ఈ సందర్భంగా శివసేన రెడ్డి మాట్లాడుతూ... విద్యతోనే మనిషి అనుకున్న స్వప్నం నెరవేర్చుకోగలుగుతామన్నారు. ఆయన రాసిన రాజ్యాంగంలో ఎంతోమందికి ఎన్నో ప్రయోజనాలు కలిగాయో అని గుర్తు చేశారు. అంబేద్కర్ గొప్ప మహోన్నతమైన వ్యక్తి అని కొనియాడారు. అంబేద్కర్ ఆశయ సాధనాల కోసం ప్రతి ఒక్కరు కృషి చేయాలని పిలుపునిచ్చారు.



అంబేద్కర్ సమాజంలో సమానత్వం , రాజ్యాంగ పరిరక్షణ, సమన్వయం, విద్య ,మహిళా సాధికారత కోసం ఎనలేని సేవలు చేశారని గుర్తు చేశారు. అంబేద్కర్ అందరివాడని. ఒక సామాజిక వర్గానికి చెందిన నాయకుడు కాదని గుర్తు చేశారు. డాక్టర్ బి.ఆర్ అంబేద్కర్ జయంతి సందర్భంగా ఏర్పాటుచేసిన శోభాయాత్రలో ఆయన పాల్గొన్నారు. అనంతరం తోమలపల్లి గ్రామంలో యువతకు క్రికెట్ కిట్లు అందించారు. ఈ కార్యక్రమంలో మున్సిపల్ చైర్మన్ శ్రీనివాస్ గౌడ్, వైస్ చైర్మన్ సుమిత్ర, మార్కెట్ కమిటీ చైర్మన్ లు, కాంగ్రెస్ పార్టీ కార్యకర్తలు నాయకులు పలువురు పాల్గొన్నారు.